

16 ta' Mejju, 1959

Imballef:—

Onor. Dr. W. Harding, K.M., B.Litt., LL.D.

H-Pulzija

versus

George Vigo

**Ġudikat — Inseparabbiltà Ġuridika — Preskrizzjoni —
Art. 17(2) tal-Government Notice 234/1952.**

L-espożizzjoni ta' oġġetti għall-bejgħ bla ma wiehed ikollu fuqussess tiegħu l-"invoice" relatto, skond ma ttrikjedi l-ligi rilevanti, hu jatt materjalment distingwibbli minn dak li wiehed jtmmarka dawk l-oġġetti bi prezz eċċessto. Bejn iż-żewġ reati ma hemmx unicità; għar bejn imputazzjoni waħda u oħra ma hemmx ness naturali jew ġuridiku, imma aċċidentali, in kwantu li kienet haġa li tiddependi mill-għemil tal-imputat, li, wara li espona l-oġġetti għall-bejgħ mingħajr ma kellu l-"invoice", immarkahom bi prezz eċċessto.

Għaldasqstant, jekk l-imputat għe kundannat għall-ewwel imputazzjoni, u wara fiġi mħarrek dwar l-imputazzjoni l-oħra, ma jistax jeċċepixxi b'suċċess il-ġudikat narzentu mill-ewwel kundanna.

Għalkemm ir-reati previsti mill-imsemmija Notifikazzjoni tal-Gvern huma kwalifikati bħala kontravvenzjonijiet għall-fini tal-kompetenza, il-preskrizzjoni tal-ażżjoni kriminali dwarhom hi ja però dik ta' sena.

Il-Qorti:— Rat l-imputazzjoni quddiem il-Qorti Kriminali tal-Magistrati ta' Malta talli l-imsemmi Vigo, f'dawn ix-xhur, offra għall-bejgħ u mmarka l-prezz ta' mkatar 1s. 6d. minflok 1s. 1d il-wiehed, prezz oġġa minn dak li hu fissat mill-ligi;

Rat is-sentenza ta' dik il-Qorti tal-11 ta' Diċembru 1958, li biha għet riġettata l-eċċezzjoni ta' difett ta' ġurisdizzjoni;

Rat is-sentenza l-oħra ta' dik il-Qorti tal-5 ta' Frar 1959, li biha rriġettat l-eċċezzjoni tal-ġudikat u dik tal-

preskrizzjoni, u sabet lill-imputat hati talli offra għall-bejgħ, billi espona fil-hanut tiegħu, imkatar immarkati bi prezz eċċessiv, u kkundannatu għall-multa ta' £6;

Rat ir-rikors tal-imputat, li bih appella mis-sentenza fuq imsemmija tal-5 ta' Frar 1959, u talab li tiġi revokata u li hu jiġi liberat;

Trattat l-appell;

Ikkunsidrat;

Kif jidher mill-istess rikors tal-appell, dan ma hux estiz anki għas-sentenza tal-Ewwel Qorti tal-11 ta' Diċembru 1958 dwar l-eċċezzjoni ta' difett ta' ġurisdizzjoni; mhux biss għax din l-eċċezzjoni ma hijiex bl-ebda mod imsemmija fost l-aggravji, imma wkoll għax fil-kjuża tar-rikors tal-appell hemm imsemmija biss l-aħħar sentenza tal-5 ta' Frar 1959. Anki fid-dibattitu orali, ma saretx insistenza fuq din l-eċċezzjoni. Del resto, anki jekk, stante d-dispost tal-art. 658(1) kombinat mad-dispost tal-art. 427(4) Kap. 12, kellu jiġi ritenut bħala appellat anki d-deċiż bis-sentenza tal-11 ta' Diċembru 1958, jew jekk, stante li hi materja ta' organizzazzjoni ġudizzjarja, u kwindi ta' ordni publiku, ikun ritenut li incident simili għandu jiġi riżolut indipendentement mill-insistenza tal-parti, ladarba jinsab "in actis", allura din il-Qorti taqbel mal-konsiderandi tal-Ewwel Qorti li wasslu għar-rejezzjoni ta' dik l-eċċezzjoni; u għalhekk tikkonferma s-sentenza relattiva;

Ikkunsidrat dwar l-eċċezzjoni tal-ġudikat;

Din il-Qorti taqbel mal-ewwel waħda li si tratta ta' fatt materjalment distingwibbli, u li għalhekk hi applikabbli l-ġurisprudenza kontenuta fis-sentenza ta' din il-Qorti "Pulizija vs. Saliba", 28.2.1953. Il-każ "Rex vs. Rosaria Portelli", 23 ta' Frar 1904, citat mid-difiza fid-dibattitu, riportat fil-Vol. XIX-IV-1, ma hux applikabbli; għaliex f'dak il-każ il-fatt "fizikament rigwardat" kien l-istess (xhit ta' platt taċ-ċaqquf li kkaġuna feriment), u għalhekk ma setgħetx il-Prosekuzzjoni, wara li ddeduċiet in

baži għal dak il-fatt it-titolu ta' offiċja ljevi, bil-konsegwenti kundanna tal-imputata, mbgħad tiddeđuċi, dejjem in baži għall-istess fatt, titolu aktar gravi, ċjoè ta' offiċja ta' natura gravi; mentri f'dan il-każ l-espożizzjoni ta' mkatar għall-bejgħ bla ma l-imputat kien fil-pussess tal-"invoice" hu fatt "materjalment distingwibbli" mill-iehor, li ċjoè hu mmarka dawk l-imkatar bi prezz eċċessiv. Lanqas hu l-każ li wieħed jgħid li hemm l-unicità tar-reat in baži għall-gurisprudenza ("Rex vs. Degiorgio", 29.1.1037, Qorti Krim. Kollegjali); għaliex in-ness bejn imputazzjoni waħda u l-oħra ma hux "naturali jew ġuridiku" (kif inhu, per eżempju, f'każ ta' kalunnja u ngurja), imma "aċċidentali", in kwantu li kienet haġa li tiddependi mill-għemil tal-imputat li, wara li espona l-imkatar għall-bejgħ, minflok jimmarkahom bil-prezz sewwa, jagħmel fuqhom prezz eċċessiv;

Kwantu għall-eċċezzjoni tal-preskrizzjoni;

Anki din l-eċċezzjoni hi nfondata. L-imputat, biex isostniha, qieghed jallega li hi applikabbli l-preskrizzjoni trimestrali, għaliex hu qieghed jumpunja bhala "ultra vires" id-dispost tal-art. 17(2) tal-G.N. 234/1952, li bih gie stabbilit, għall-finijiet tal-preskrizzjoni ta' dawn ir-reati, it-terminu ta' sena mill-kommissjoni tar-reat. Hu, però, oltremodo ovvj u li jekk il-Gvernatur, bl-Att IV tal-1947, kellu, kif kellu, il-fakoltà li jikkrea delitti, hu kellu anki d-dritt li jstabbilixxi terminu preskrizzjonali itwal minn dak tal-kontravvenzjonijiet, sija pure għal dawk ir-reati li, non ostante li kienu punibbli bil-pieni tad-delitti, gew dikjarati, għall-finijiet tal-kompetenza, bhala kontravvenzjonijiet. Meta l-Gvernatur iddikjara dawk ir-reati kontravvenzjonijiet, hu ma kien bl-ebda mod obligat li jestendi dak il-provvediment kompetenzjali anki għall-preskrizzjoni, u l-provvediment stabbilenti preskrizzjoni itwal kien kompriz fl-fakoltà li jikkrea delitti;

Kwantu għall-meritu, dan hu ammess;

Għalhekk tiddeđuċi billi tirrespingi l-appell u tikkonferma s-sentenza appellata.